

संस्कृत वार्ता:

आदौ मुख्यवार्ता:

- संसदि 'वन्दे मातरम्' गीताय वैधानिक-संरक्षण-विधेयकः पारितं गतः, लोकसभायाः कार्याचरणं च स्थगितम्।
- प्रश्नपत्र-कदाचार-निरोधाय संशोधनविधेयकः राज्य-सभायां विचाराधीनः।
- दिल्ली-छात्र-प्रदर्शने द्रुत-कार्य-बलस्य आयुध-वृत्तं अस्त्र-शस्त्र-पत्रं सुरक्षितं रक्षितुं सर्वोच्च-न्यायालयस्य आदेशः।
- महाराष्ट्र-तेलङ्गाना-विदर्भ-पश्चिम-मध्यप्रदेश-राज्येषु अति-भीषण-वृष्टिपरा 'रक्त-संतेतना' उद्धोषिता ऋतु विभागेन।
- ग्लैस्गो-राष्ट्रमण्डल-क्रीडासु भारतस्य कुन्त-प्रक्षेपकाः नीरज-चोपडा, रोहित-यादवः, यशवीर-सिंहश्च अन्तिम-चरणे प्रविष्टवन्तः।

लोकसभा-विधेयकः

संसदा राष्ट्रिय-गौरव-अपमान-निवारण-विधेयकः षड्विंशत्यधिक-द्विसहस्रतमः पारितः । गृह-राज्यमन्त्रिणा नित्यनन्द-रायेन संशोधनार्थं अयं विधेयकः उपस्थापितः । राष्ट्रगीताय राष्ट्रगानेन समं वैधानिक-सुरक्षा-प्रदानम् विधेयकस्यास्य मुख्योद्देश्यं वर्तते। एतादृशेषु अपराधेषु त्रिवर्षात्मकः कारावासः, द्रव्यदण्डः उत वा उभयमपि भवितुमर्हतः । उत्तरप्रदानकाले गृह-राज्यमन्त्री नित्यनन्द-रायः प्रावोचत् यत् एतत् संशोधनं भारतस्य आत्मने, राष्ट्रिय-चेतनायै, सांस्कृतिक-न्यासाय सहैव स्वतन्त्रता-सङ्ग्रामस्य आदर्शेभ्यश्च सामूहिक-प्रतिबद्धतां दर्शयति। सः प्रावोचत् यत् एकसप्तत्यधिक-एकोनविंशतितमे प्रवर्तितेन अधिनियमेन राष्ट्रगानस्य आदरार्थं प्रावधानानि विहितानि। इतः प्राक् चर्चायां भागं भजन्ती डी.एम.के-दलस्य के.कनिमोझी इत्येषा अस्य विधेयकस्य विरोधम् अकरोत्, तया कथितं यदयं देशे जनानां विभाजनं करोति। अपरपक्षे विधेयकस्य समर्थनं कुर्वन् बी.जे.पी-दलस्य संबित-पात्रा न्यगादीत् यत् अरं विधेयकः अतीव-महत्वपूर्णः वर्तते। सः अकथयत् यत् केन्द्र-सर्वकारः गतवर्षस्य नवम्बरमासतः राष्ट्रगीतस्य

सार्धैकशत-जयन्तीं राष्ट्रियोत्सवरूपेण समाचरति, सहैव नरेन्द्रमोदी-सर्वकारः अनेन विधेयकेन राष्ट्रगीताय वैधानिक-सुरक्षां प्रददाति।

राज्यसभा-परीक्षा विधेयक

राज्य-सभायाम् अद्य 'सार्वजनिक-परीक्षा अनुचित-साधन-निवारण संशोधन-विधेयकं विचारणाय, पारणाय च संसद्-पटले उपस्थापितम्। ह्यः विधेयकः लोक-सभायां पारितं गतः। मध्याह्नोत्तरं यदा सदनस्य उपवेशनम् पुनः आरब्धम्, तदा राज्यमन्त्री डा. जितेन्द्र-सिंहः विधेयकं विचारणार्थम् उपस्थापितवान्। सभापतिः सी. पी. राधाकृष्णन् अस्य विधेयकस्य चर्चायै सप्त-होराणां समयः निर्धारितः इति व्यज्ञापयत्। विधेयकस्यास्य मुख्याः नियमाः तावत् कठोर-दण्ड-विधानं यत्र हि अपराधिभ्यः दश-वर्षाणि यावत् कारावासः, दश-कोटि-रूप्यकाणां दण्डः, सम्पत्तेः अधिग्रहणञ्च विहितम् अस्ति। अन्यत् अस्ति - त्वरित-न्यायालयानां स्थापना यत्र शीघ्र-न्याय-सुनिश्चेतुं विशिष्ट-त्वरित-न्यायालयानां स्थापना राज्य-सर्वकारैः कर्तव्या। अन्ते च वर्तते - नियत-काल-सीमा यत्र आरक्षि-स्थाने सूचना-पञ्जीकरणात् मास-द्वयाभ्यन्तरे अन्वेषणं पूर्णं भवेत्, अभियोग-पत्र-प्रस्तावनात् परं मास-त्रयाभ्यन्तरे च निर्णयो भवेत्।

विधेयकं उपस्थापयन् डा. जितेन्द्र-सिंहः अवोचत् यत् विधेयकः छात्र-युवकानां हित-रक्षणाय सर्वकारस्य उच्चतम-प्रतिबद्धतायाः पुनः-पुष्टिं करोति। परीक्षा-कदाचारं प्रश्नपत्र-गोप्यताभंगं प्रति च मोदी-सर्वकारस्य शून्य-सहीष्णुतायाः दृढ-सङ्कल्पो वर्तते।

अपरत्र चर्चायाः प्रारम्भं कुर्वन् राज्य-सभायाः प्रतिपक्ष-नेता मल्लिकार्जुन-खडगे आक्षेपम् अकरोत् यत् सर्वकारेण अस्मिन् विधेयके केवलं बाह्य-परिवर्तनमेव कृतम्, येन परीक्षा-कदाचारस्य पूर्ण-निरोधो नैव भविष्यति। सः प्रोक्तवान् यत् यद्यपि काङ्ग्रेस्-दलम् अस्य विधेयकस्य समर्थनं करोति, तथापि पारदर्शी-परीक्षा-सुनिश्चेतुं अस्मिन् इतोऽपि कठोर-नियमानाम् अभावः दृश्यते।

सर्वोच्चन्यायालय-प्रहारः

सर्वोच्च-न्यायालयेन अद्य केन्द्र-सर्वकाराय प्रोक्तं यत् नीट-प्रश्नपत्रगोप्यताभङ्ग-प्रकरणे नव-दिल्ल्याः जन्तर-मन्तरस्थले विनियोजितस्य द्रुतकार्य-बलस्य आयुध-वृत्तं सुरक्षिततया स्थापनीयमिति । सर्वोच्च-न्यायालयेन विधिव्यवस्था-पालनाय पैलेट-गन इत्याख्यस्य प्रयोगे पूर्ण-प्रतिबन्धस्य याचनामधिकृत्य प्रश्नः उत्थापितः । न्यायालयेन आरक्षक-अनुसन्धान-विकासाभिकरण-संस्थायाः परामर्शम् आधृत्य कथितं यत् आरक्षिणः असाधारण-स्थितिषु पैलेट-गन इत्यस्य प्रयोगार्थं अधिकृताः सन्ति। मुख्य-न्यायाधीशस्य सूर्यकान्तस्य सहैव न्यायाधीशयोः जायमाल्य-बागची, वी.मोहन इत्येतेषां पीठिकया दिल्ली-सर्वकाराय अपि आदिष्टं यत् विरोधप्रदर्शनेषु ये भुशुण्डिकया व्रणिताः अभवन्, तेभ्यः उत्तमचिकित्सा-सौविध्यं प्रदातव्यमिति।

ऋतु-विभाग

भारत-ऋतु-विज्ञान-विभागेन अद्य मध्य-महाराष्ट्र-तेलङ्गाणा-विदर्भ-पश्चिम-मध्यप्रदेश-राज्येषु अति-वृष्टेः सम्भावनां प्रकटय्य 'रैड्-अलर्ट्' इति रक्तवर्णीया संभावना प्रख्यापिता। विभागेनानेन आगामि-दिन-द्वयाभ्यन्तरे अरुणाचल-प्रदेशे, केरल-माहे-क्षेत्रेषु, राजस्थान-राज्ये च मेघगर्जन-विद्युत्-पातं समेत्य अतिवृष्टेः पूर्वसूचना प्रकटीकृता। उत्तर-पूर्व-भारते अपि आगामिषु द्वि-त्रि-दिनेषु तीव्र-प्रभञ्जन-सहित-विद्युत्-पातेन सह प्रबल-वृष्टिः सेत्स्यति इति विभागेन अनुमितम्। अत्रावसाने, राष्ट्रिय-राजधान्यां नवदिल्ल्याम् अपि आगामिषु द्वि त्रि दिनेषु मेघवर्षस्य सम्भावना वर्तते।

रथयात्रा-वैष्णवः

रक्षा-मन्त्री राजनाथ-सिंहः अद्य नवदिल्ल्यां 'आय.एस.वी. त्रिवेणी' इत्याख्यस्य सर्व-महिला-नौकायान-अभियान-दलस्य सदस्याभिः सह संवादम् अकरोत्; तासां चाद्भुतां उपलब्धिम्, अदम्य-सङ्कल्पञ्च भूरिशः प्रशशंस ।

अवसरेऽस्मिन् रक्षा-मन्त्री अवदत् यत् तासां साफल्यपूर्णं सागर-तरण-अभियानं राष्ट्राय गौरवस्य विषयः अस्ति। श्री सिंहः प्रोदीरितवान् यत् दलस्य एषा अलौकिकी उपलब्धिः देशस्य प्रत्येकं दुहित्रे प्रेरणा-स्रोतः अस्ति। सः दृढ-विश्वासं व्यक्तमकरोत् यत् तासां साफल्येन प्रेरिताः भूत्वा देशस्य अनेकाः युवत्यः स्वप्नानि द्रक्ष्यन्ति, आव्हानानि अतिलङ्घ्य राष्ट्र-निर्माणे स्वस्य योगदानमपि प्रदास्यन्ति ।

पीओजेके

पाकिस्तानाधिकृते जम्मू-काश्मीरे सोमवासरे पाक-सुरक्षा-बलैः शान्तिपूर्ण-प्रदर्शनकारिणाम् विरुद्धं नृशंस-कार्याचरणं-पश्चात् अद्य चत्वारिंशत् जनानां निधनानन्तरम् अपि उग्र-विरोध-प्रदर्शनं निरन्तरं प्रवर्तते। जे.ए.ए.सी. इत्याख्यया संस्थया सम्बद्धाः सामाजिक-माध्यम-सङ्केताः आक्षेपम् अकुर्वन् यत् पाक-सुरक्षा-बलैः प्रदर्शनकारिणाम् उपरि घातक-शस्त्राणि प्रयुक्तानि। जे.ए.ए.सी. संस्थया संयुक्त-राष्ट्र-सङ्घाय, अन्तराष्ट्रिय-मानवाधिकार-सङ्घटनेभ्यः, लोकतान्त्रिक-सर्वकारेभ्यः च साग्रहम् आवेदितम् यत् अस्मिन् विषये शीघ्रमेव हस्तक्षेपं कुर्युः। संस्थेयं आरोपयति यत् पाक-सुरक्षा-बलैः अदोषिणाम् उपरि

साक्षात् गुलिकानां प्रयोगः कृतः। वार्ताहर-वृत्तान्तानुसारेण, सम्प्रति पाक-अधिकृत-काश्मीर-क्षेत्रेषु सञ्चार-अवरोधः, जन-सञ्चार-निरोधः, तीव्र-सङ्घर्षश्च दृश्यन्ते।

अमरीका-ईरान

अमेरिका-देशस्य सैन्य-बलैः रात्रौ ईराने तीव्राः प्रहाराः कृताः। अवधेयं यत् जोर्डन-देशे अमेरिकी-सैन्य-शिविरेषु तथा च हार्मुज-जलसंधौ पोतेषु ईरान-बलैः कृतानां प्रहाराणाम् प्रत्युत्तरे 'इस्लामिक-रिवोल्यूशनरी-गार्ड-कॉर्प्स' इत्यस्य अनेके सैन्य-लक्ष्याः प्रहृताः ।

ग्लैस्वो- राष्ट्रमण्डल-क्रीडा

ग्लैस्गो-नगरे आयोजितासु राष्ट्रमण्डल-क्रीडासु भारतस्य प्रसिद्धः कुन्त-प्रक्षेपकः नीरज-चोपडा पुरुष-कुन्त-प्रक्षेपणस्य अन्तिम-चरणम् प्रविष्टवान्। तेन सह रोहित-यादवः, यशवीर-सिंहः च अन्तिम-स्पर्धायां स्वस्थानं सुरक्षितम् अकुरुताम्।

अपूर्वेऽस्मिन् अवसरे स्पर्धायाम् दिलीप-महादू-गावित शत-मीटर्-धावन-स्पर्धायां १०.७१ क्षणैः क्रीडा-कीर्तिमानं स्थापयित्वा स्वर्ण-पदकं अवाप्तवान्। अनेनैव सह मोहम्मद-बासिल रजत-पदकम् अलभत।

पदक-तालिकायां भारतेन अद्यावधि त्रिणि स्वर्णपदकानि, एकं रजतपदकं, त्रिणि कांस्यपदकानि आहत्य पंचदश पदकानि विजित्य पदक-तालिकायाम् अष्टमं स्थानम् अलङ्कृतम् अस्ति।

॥ इति वार्ताः ॥